

Слова Жыцця на жнівень 2013

«Калі любіце тых, хто любіць вас, якая вам за гэта падзяка? Бо грэшнікі таксама любяць тых, хто іх любіць» (Лк 6, 32).

Слова Жыцця на гэты месяц паходзіць з Евангелля ад Лукі. Яно належыць да таго вялікага збору прамой Езуса, якім у Евангеллі ад Мацвея адпавядае Нагорная пропаведзь. Як мы ведаем, Езус апісвае патрабаванні Богага Валадарства і асноўныя рысы тых, хто да яго належыць. Яны чэрпаюць сваё натхненне і рэалізуюць яго ў наслідаванні Айца Нябеснага.

У нашым тэксце Езус заклікае сваіх вучняў наслідаваць Бога Айца ў Ягонай любові. Калі мы хочам быць Ягонымі дзецьмі, мы павінны любіць нашых бліжніх так, як Ён іх любіць.

«Калі любіце тых, хто любіць вас, якая вам за гэта падзяка? Бо грэшнікі таксама любяць тых, хто іх любіць»

Першай, найбольш адметнай асаблівасцю любові Бога Айца з'яўляецца абсалютная бескарыслінасць. Гэта моцна кантрастуе з любоўю, якая практыкуецца ў гэтым свеце. У той час як апошняя заснавана на ўзаемнасці і сімпатыі (любім тых, хто нас любіць, альбо тых, хто нам падабаецца), любоў да Нябеснага Айца з'яўляецца цалкам бескарыслівай. Яна аддаецца кожнаму стварэнню, незалежна ад адказу, які можа быць атрыман. Характар гэтай любові ў тым, каб самому выходзіць з ініцыятывай, каб аддаць усё, што маеш. І таму яна ёсць любоўю, якая будзе і пераўтварае. Нябесны Айцец любіць нас не таму, што мы добрыя, духоўна прыгожыя і таму годныя Яго ўвагі і благаслаўлення, але наадварот: Ён любіць нас, надзяляе нас добром і духоўнай прыгажосцю сваёй ласкі, і гэта робіць нас Яго сябрамі і Яго дзецьмі.

«Калі любіце тых, хто любіць вас, якая вам за гэта падзяка? Бо грэшнікі таксама любяць тых, хто іх любіць»

Іншай асаблівасцю любові Бога Айца з'яўляецца яе ўніверсальнасць. Бог любіць усіх, без адрознення. Мерай Яго любові з'яўляецца адсутнасць якіх-небудзь абмежаванняў, адсутнасць ўсялякай меры.

Урэшце, Яго любоў не была б свабоднай і творчай, каб не накіроўвалася туды, дзе ёсць нейкія патрэбы ці недахопы, прабелы, якія трэба запоўніць.

Вось чаму Нябесны Айцец таксама любіць і дзяцей няўдзячных, бунтуючых альбо адыйшоўшых ад Яго, і, больш за тое, яны асабліва прыцягваюць Яго любоў.

«Калі любіце тых, хто любіць вас, якая вам за гэта падзяка? Бо грэшнікі таксама любяць тых, хто іх любіць»

Як жа нам жыць Словам гэтага месяца?

Дзейнічайце, як сапраўдныя дзеці Нябеснага Айца, а гэта значыць, пераймайце Ягоную любоў, асабліва тыя яе рысы, на якія мы звярнулі ўвагу: бескарыслінасць і ўніверсальнасць. Старайцеся любіць першымі, любіць высякародна, любоўю супольнай,

адкрытай для ўсіх, накіраванай асабліва на розныя недахопы, якія могуць паўстаць вакол нас.

Давайце любіць любоўю, якая не разлічвае на вынік. Давайце паспрабуем быць інструментамі шчодрасці Бога, надзяляючы іншых дарамі прыроды і ласкі, якія мы самы атрымалі ад Бога.

Прадаставім дзейнічаць словам Езуса – тады мы ўбачым адноўленым зрокам і адноўленым сэрцам і кожнага бліжняга, які будзе побач з намі, і ўсе магчымасці, што падаруе нам штодзённае жыццё. І паўсюль, дзе нам давядзецца працаваць (дома, у школе, на працы, у шпіталі і г.д.), мы ўнутрана адчуем сябе здольнымі быць праваднікамі гэтай любові, уласцівай Богу, любові, якую Езус прынёс на зямлю, адзінай любові, здольнай перамяняць свет.

К'яра Любіч
надрукавана: „Città Nuova” 1992/2, s. 32-33